

Ən pak sevgidir Vətən sevgisi. Onu sevən yəqinsiz, tərəddüdsüz sevir. Heç bir qarşılıq gözləmədən, təmənnəsiz, canından keçərcəsinə sevir. Düşüncələrinin hər başlanğıcı və bitışı vətən olur Vətəni sevənlərin. Bu sevgi alidir, müqəddəsdir.



Onun üçün bu sevgi uğrunda canından keçənlər müqəddəs sayılır. Vətən adlı sevgiyə qurban gedən qəhrəmanlar sırasında bir qəhrəmanın adı özünə yer edir ki, bu qəhrəman hər nəfəsdə Vətəni düşünüb.

Eyvazov İslam Həsən oğlu. İslam 1999-cu il aprelin 7-də Naxçıvan Muxtar Respublikasında anadan olub. Ailədə 2 bacı, 2 qardaş olublar. Ata-anasının sonbəyişi 2005-ci ildə şəhid Mirələsgər Seyidov adına 39 N-li məktəbə qədəm qoyub. Məktəbi bitirdikdən sonra 2017-ci il aprelin 12-də hərbi xidmətə yollanıb.

Xidmətini Naxçıvan Muxtar Respublikasının Kəngərli rayonunun Qıvrıq qəsəbəsində keçib. 2018-ci ildə xidmətini başa vurduqdan sonra Türkiyəyə gedib və iki il orda müxtəlif işlərdə işləyib. Vətənə qayıtdıqdan sonra könüllü olaraq ordu sıralarına yazılmağa çalışsa da müəyyən səbəblərdən alınmayıb. İslamın hərbi formasına, beretə olan sevgisi böyük idi. Nəhayət ki, 2020-ci ilin avqust ayında İslam arzusuna çatıb. O, Xüsusi Təyinatlı Qüvvələrin (XTQ) sırasına qoşulub. Cəmi bir ay sonra Vətən müharibəsi başlayıb.

Olümsüzləşən qəhrəman...

Əsgərlər döyüşə seçilən zaman general İslamı seçməyib. İslam önə çıxaraq "Mən illərdi bu arzu ilə yaşayıram. Mən vətənimin bu günündə savaşmalıyam. Məni də seçin" deyib. General İslamın sözlərindən heyretə gəlib və onun da adı döyüşə göndərilənlər sırasında yer alıb. O bu sevinci ailəsi ilə bölüşüb. Oktyabrın 17-i ailəsi ilə həlləşməyə gəldiyi zaman anası oğlunun qanayan qollarını görüb "bunun üçünmü illərdi hərbiçilərimiz istəyirdin" deyib. İslamın cavabı isə "bu nədir ki, mən Vətənə canımı belə qurban verməyə hazırım" olub. Beləcə, İslam vətənin ən dar məqamında onun dadına yetişib. Döyüşə atıldığı ilk gündən ön cəbhədə vuruşan qəhrəman qorxu nədi bilməyib. Düşmənin ağır məğlubiyyətə uğramasında böyük rolu olub. Cəbhədən anasına zəng edəndə şəhidlərin, yaralıların düşmənin əlinə keçməsi üçün çalışdığını və azad olunan torpaqların günbəgün artdığını deyib.

Ana zəif cüssəli oğlunun böyük şücaətlərini duyduqca heyretə gəlib. Bir addım belə geri çəkilməyən qəhrəman irəli getməkdə döyüş yoldaşlarını ruhlandırıb. Hər dəfə "hücum" əmri verildikdə İslam öndə gedib. Sonuncu hücumda isə yoldaşı "İslam, bu dəfə sən önə atılma" deyib. Ancaq İslam onun sözüne baxmayıb və yenə öndə gedib. Qələbəyə 2 saat qalmış İslamgilin dəstəsinin yanına F 1 bombası atılıb. İslamın Vətən sevgisi ilə döyünən ürəyi mərmiyə tuş gəlib. Vətən sevgisi ilə döyünən ürəyindən vurulub İslam...

İslamın şəhid olduğundan xəbərsiz olan ailəsi isə Zəfəri bayram edir. Aytən ana bilmir ki, o zəfər oğlunun qanı ilə qazanılıb. 4-5 gün İslamdan heç bir xəbər ala bilməyən ailənin nigarçılığı artır. Artıq ailə Qaynar xəttə müraciət etmək məcburiyyətində qalır. Noyabrın 18-i İslamın qohumlarına zəng edib onun bəlli nişanəsi olub-olmadığını soruşurlar. Morqa

gedən qohumlar acı xəbəri alır. Atasının adını qoluna yazdıran şəhidin nəşi noyabrın 19-da daha 4 şəhidlə bərabər Naxçıvana göndərilir. Son dəfə cəmi bir neçə saatlıq evinin qonağı olan İslam elə həmin gün Qaraxux qəbiristanlığında torpağa tapşırılır. Həyatda təkə bir arzuya çatan şəhidin qalan arzuları özü ilə bərabər dəfn olunur. Nə ilk məşasını almır, nə arzuladığı kimi atasına məşın almır, nə də əlləri sevdininin əllərini tutmur. Nakam ömürlü şəhidimin arzularının ömrü də nakam olur.

Şəhadətindən sonra Azərbaycan Respublikasının Prezidenti İlham Əliyevin sərəncamı ilə "Vətən Uğrunda" və "Xocavəndin azad olunmasına görə" medalları ilə təltif olunub.

Ölümü ilə ölümsüzləşən qəhrəmanların hər birinin həyatına nəzər saldıqda bir amalları olduğuna şahid oluq - tək vətən yaşasın...

ŞƏHİD İSLAM

Ən ali sevgidi vətən sevgisi,

Sevgim ürəyimdə coşub çağladı.

Hər dəfə vətənin həsrətinə duyduq,

Həsrət ürəyimi çarpaz dağladı.

Əl açıb Allahdan hey diləyirdim,

Alım şəhidlərin mən də qisasın.

Ölsəm də vətənim uğrunda ölüm,

Millətim hür olsun, azad yaşasın.

Allah qəbul etdi dualarımı,

Vətənün can verib torpağa döndüm.

Şəhid dərdi ilə sızlayanların,

Qəmli baxışına mən də büründüm.

Məni unutmayın siz xatırlayın,

Vətənə can verən şəhid İslamı.

Bilin ki, son nəfəs verən qəder,

Düşməndən almışam çox intiqamı.

MANYA SƏXAVƏTQIZI